



విద్యార్థులను తప్పుదోవ పట్టిస్తున్నారు

- ప్రతిపక్షాలపై రాజీనాథ్ సింగ్ ఫైర్
- యువతను రాజకీయ ప్రయోజనాల కోసం వాడుకుంటున్నారన్న రక్షణ మంత్రి
- యువతకు అన్యాయం జరగనివ్వబోమని రాజీనాథ్ భరోసా
- విద్యార్థులు, యువత సంక్షేమానికి పూర్తిగా కట్టుబడి ఉందని హామీ
- చర్చ జరగాల్సిన వేదిక పార్లమెంటేనని వ్యాఖ్య
- ప్రతిపక్షాలు తమ అభిప్రాయాలను వీధుల్లో కాకుండా సభలో వెల్లడించాలని హితవు

ఆరు వారాల గరిష్టానికి ముడి చమురు

95 డాలర్లు దాటిన బ్రెంట్ క్రూడ్

అంతర్జాతీయ ఉద్రిక్తతలు, సరఫరా ఆందోళనలే కారణం

ద్రవ్యోల్బణం, రవాణా ఖర్చులపై ప్రభావం చూపే అవకాశం

ఒపెక్ డేవాల నిర్ణయాలపై ఆధారపడనున్న మార్కెట్ గమనం



నీట్పై చర్చకు సిద్ధం



- రాజకీయ ప్రయోజనాల కోసం విద్యార్థుల భవిష్యత్తో ఆడుకోవద్దు
- గతంలో కాంగ్రెస్, యూపీఏ హయాంలో ఎన్నో రాష్ట్రాల్లో పేషర్లు లీక్ జరిగాయన్న సద్దా
- బంగాల్, కర్ణాటకలోనూ ప్రశ్నపత్రాలు లీక్ అయ్యాయని వ్యాఖ్య

ప్రతి పేదవాడికి మంచి చేసేందుకు కృషి



- బీజేపీ, బీఆర్ఎస్లు చేసిన తప్పులను ప్రశ్నిస్తున్నందుకే తనపై కుట్ర
- ఓటరు జాబితాలో పేరు లేకపోవే ప్రభుత్వ పథకాలు రాష్ట్ర
- కొడంగల్లో 78 శాతం మాత్రమే ఎన్ఐఆర్లో సమాచారం
- పచ్చే ఎన్నికల్లో ఓటు వేసి వారి జాబితా ఇప్పుడే నిర్ణయం అవుతోంది
- సర్పై కొడంగల్లో బీఎల్వీల సమావేశంలో సీఎం రేవంత్ రెడ్డి
- బీజేపీ, బీఆర్ఎస్ వాళ్లు కలిసి ఎస్సీ, ఎస్టీ, మైనార్టీల ఓట్లు తొలగిస్తున్నారు.

హైదరాబాద్

మంచి చేసేందుకు కృషి చేస్తున్నామన్న సీఎం రేవంత్ రెడ్డి, ఈక్రమంలో రోజుకు 18 గంటలు పనిచేసినా సమయం సరిపోవట్లేదన్నారు. కొడంగల్లో నేరుగా ఎదుర్కోలేక తనను దెబ్బతీసేందుకు కాంగ్రెస్కు ఓట్లు వేసిన వాళ్లు ఓట్లు తొలగించేందుకు ప్రయత్నిస్తున్నారని ఆరోపించారు. కొడంగల్లో దెబ్బతీస్తే రాష్ట్ర స్థాయికి రాలేదు అని ఆలోచిస్తున్నారని చెప్పారు. ఎస్సీ, ఎస్టీ, మైనార్టీలు 90 శాతం కాంగ్రెస్కు - మిగతా3లో

అర్బన్ ఇందిరమ్మ ఇళ్లకు మళ్ళీ దరఖాస్తు చేసుకోవాల్సిందే

- గాంధీభవన్ ప్రజలతో మంత్రి పొంగులేటి శ్రీనివాసరెడ్డి ముఖాముఖి
- సమస్యలను నేరుగా మంత్రి దృష్టికి తీసుకొచ్చిన బాధితులు
- ఇందిరమ్మ ఇండ్ల కోసం మరోసారి దరఖాస్తు చేసుకోవాల్సిందేనని స్పష్టం

హైదరాబాద్

హైదరాబాద్ క్యూర్ పరిధిలో లక్ష ఇళ్లు నిర్మించి ఇవ్వనున్నట్లు మంత్రి పొంగులేటి శ్రీనివాసరెడ్డి తెలిపారు. ప్రస్తుతం 16 నియోజకవర్గాల్లో ఫైల్డ్ ప్రాజెక్టుగా ఇందిరమ్మ టవర్స్ నిర్మాణం చేపడుతున్నామని వెల్లడించిన మంత్రి గతంలో ఇందిరమ్మ ఇండ్ల కోసం దరఖాస్తు చేసుకున్నవారు కూడా మరోసారి దరఖాస్తు చేసుకోవాల్సిందేనని స్పష్టం చేశారు. మీ సేవ కేంద్రాలు, వాట్సాప్, అధికారిక వెబ్సైట్ ద్వారా తిరిగి దరఖాస్తు చేసుకోవాలని మంత్రి సూచించారు. కొత్త - మిగతా3లో



అదనపు ధాన్యం కొనుగోలు చేసేందుకు గ్రీన్ సిగ్నల్

- రబీకి సంబంధించి అదనంగా 8 లక్షల మెట్రిక్ టన్నుల కొనుగోలు
- మట్టతనం 43 లక్షల మెట్రిక్ టన్నుల కొనుగోలుకు నిర్ణయం
- కేంద్రానికి కిషన్ రెడ్డి, సంజయ్ కృతజ్ఞతలు

హైదరాబాద్

తెలంగాణ నుంచి మరింత ధాన్యం సేకరణకు కేంద్రప్రభుత్వం పచ్చజెండా ఊపింది. రబీ సీజన్కు సంబంధించి అదనంగా 8 లక్షల మెట్రిక్ టన్నులు బియ్యం రాష్ట్రంలో కొనుగోలు చేసేందుకు ఆమోదం తెలిపింది. సవరించిన పరి కొనుగోలు అంచనా ప్రకారం బియ్యం రూపంలో 43 లక్షల - మిగతా3లో

కాంగ్రెస్ చలో లోక్భవన్ ఉద్రిక్తత

- వీసీసీ చీఫ్, మంత్రుల అరెస్ట్
- రాహుల్ గాంధీ, విపక్షనేతల అరెస్టుకు నిరసనగా కాంగ్రెస్ చలో లోక్భవన్
- నెక్లెస్ రోడ్ నుంచి లోక్భవన్ వరకు ర్యాలీ
- మంత్రులు, కాంగ్రెస్ నేతలను అరెస్టు చేసిన పోలీసులు

హైదరాబాద్

దిల్లీలో ప్రతిపక్ష నేత, కాంగ్రెస్ అగ్రనేత రాహుల్ గాంధీ, ఇతర ప్రతిపక్ష నాయకుల అరెస్టును నిరసిస్తూ హైదరాబాద్ లో కాంగ్రెస్ పార్టీ చేపట్టిన “చలో లోక్భవన్” ర్యాలీ స్వల్ప ఉద్రిక్తతకు దారితీసింది. నెక్లెస్ రోడ్డులోని ఇందిరాగాంధీ విగ్రహం నుంచి లోక్భవన్ వరకు చేపట్టిన ర్యాలీని లోక్భవన్ సమీపంలో పోలీసులు మధ్యలోనే అడ్డుకుని కాంగ్రెస్ ముఖ్య నాయకులను అదుపులోకి తీసుకున్నారు. భారీ బందోబస్తు ఏర్పాటు చేసి లోక్భవన్ పరిసరాలను పూర్తిగా పోలీసులు తమ ఆధీనంలోకి తీసుకున్నారు. దిల్లీలో నిన్న రాహుల్ గాంధీ, ఇతర కాంగ్రెస్ నేతల అరెస్టుకు నిరసనగా విఐసీసీ పిలుపు మేరకు దేశ వ్యాప్తంగా కాంగ్రెస్ నిరసన కార్యక్రమాలు చేపట్టింది. టీవీసీసీ అధ్యక్షుడు మహేష్ కుమార్ గౌడ్ ఆధ్వర్యంలో కాంగ్రెస్ నాయకులు, కార్యకర్తలు - మిగతా3లో



10 ఏళ్లలో 152 పేపర్ లీక్లు.. ఒక్కరికీ శిక్ష లేదు

- 7.5 కోట్ల విద్యార్థులు ప్రభావితమయ్యారని వ్యాఖ్య
- ఒక్క కేసులోనూ శిక్ష పడలేదని విమర్శ
- విద్యార్థుల డిమాండ్లు సమంజసమేనంటూ మద్దతు
- ధర్మేంద్ర ప్రధాన్ రాజీనామా చేయాలని డిమాండ్
- ప్రధాని క్షమాపణ చెప్పాలని రాహుల్ పట్టు

కాంగ్రెస్ చలో లోక్భవన్ ఉద్రిక్తత

-మొదటిపేజీ తరువాయి

నెక్సన్ రోడ్డులోని ఇందిరాగాంధీ విగ్రహం వద్ద నుంచి లోక్భవన్ వరకు ర్యాలీ నిర్వహించారు. పీసీసీ అధ్యక్షుడు మహేష్కుమార్ గౌడ్, మంత్రి పొంగులేటి శ్రీనివాస్ రెడ్డి, ఎమ్మెల్యే దానం నాగేందర్ తదితరులు సంతకపు వేసుకుని నిరసన వ్యక్తం చేశారు. కాంగ్రెస్ ర్యాలీని దృష్టిలో ఉంచుకుని నెక్సన్ రోడ్డు నుంచి లోక్భవన్ వరకు పోలీసులు కట్టుదిట్టమైన బందోబస్తు ఏర్పాటు చేశారు. మధ్యాహ్నం 12 గంటల ప్రాంతంలో మొదలైన ర్యాలీని లోక్భవన్ సమీపంలో ప్రధాన కూడలి వద్దే పోలీసులు అడ్డుకున్నారు. ముందే మూడంచెల భద్రతా ఏర్పాట్లు చేసిన పోలీసులు ర్యాలీని నిలిపివేశారు. పోలీసుల అడ్డుకట్టను దాటించుకు కొందరు కార్యకర్తలు ప్రయత్నించడంతో స్వల్పంగా ఉద్రిక్తత నెలకొంది. వెంటనే పోలీసులు వారిని అదుపులోకి తీసుకుని అరెస్టు చేశారు. పరిస్థితిని దృష్టిలో ఉంచుకుని అప్పటికే మోహరించిన పోలీసు బలగాలకు అదనంగా పంజాగుట్ట పోలీసు స్టేషన్ నుంచి నిబ్బంది, మహిళా కానిస్టేబుళ్లను రప్పించి భద్రతను మరింత కట్టుదిట్టం చేశారు. ఇదే సమయంలో టీపీసీసీ అధ్యక్షుడు మహేష్ కుమార్ గౌడ్తో పాటు మంత్రులు దామోదర్ రాజనర్సింహ, పొంగులేటి శ్రీనివాస్ రెడ్డి, అజారుద్దీన్, ప్రభుత్వ సలహాదారు షరీఫ్ అలీ సహా పలువురు నాయకులను పోలీసులు అరెస్టు చేశారు. అరెస్టు చేసిన పీసీసీ అధ్యక్షుడు మహేష్కుమార్ గౌడ్, మంత్రులను నాంపల్లి పోలీసు స్టేషన్కు తరలించారు. మిగిలిన నాయకులను పంజా గుట్ట పోలీసు స్టేషన్కు తరలించారు. కొద్దిసేపటి తరువాత వీళ్లను పోలీసులు విడుదల చేశారు. "రాహుల్ గాంధీని అక్రమంగా అరెస్టు చేయడం, మహిళా అని చూడకుండా



ప్రియాంక గాంధీని తోపులాటతో అరెస్టు చేశారు. పోలీసులు ప్రజాస్వామ్యం మంటగలిసే విధంగా వ్యవహరించారు. మోదీ నీట్ పరీక్షలు సక్రమంగా నిర్వహించ లేకపోయారు. ధర్మేంద్ర ప్రధాన్ ఇప్పటివరకు రాజీనామా చేయలేదు. ప్రజాస్వామ్యం, రాజ్యాంగాన్ని తుంగలో తొక్కుతున్నారు. పోలీసులతో రాజ్యాంగాన్ని సదుపతామంతే భారతదేశంలో కుదరదు" - మహేష్ కుమార్ గౌడ్, టీపీసీసీ అధ్యక్షుడు

కొడంగల్లో సీఎం రేవంత్ రెడ్డి నిరసన

దిల్లీలో రాహుల్ గాంధీ, ప్రియాంక గాంధీ అరెస్టును వ్యతిరే కిస్తూ సీఎం రేవంత్ రెడ్డి నిరసన తెలిపారు. కొడంగల్లో తననివాసం నుంచి కిలోమీటర్ల దూరంలో ఉన్న అంబేద్కర్

విగ్రహం వరకు ర్యాలీ చేశారు. ఈ ర్యాలీలో పెద్ద ఎత్తున పాల్గొన్న కార్యకర్తలు, కొడంగల్ ప్రజలు పాల్గొన్నారు.

హనుమకొండలో నిరసన

ఏఐసీసీ పిలుపు మేరకు హనుమకొండలో చేపట్టిన నిరసనలో డిప్యూటీ సీఎం భట్టి విక్రమార్కు మంత్రి కొండా సురేఖ పలువురు ఎమ్మెల్యేలు, ఎమ్మెల్సీలు పాల్గొన్నారు.

ఖమ్మంలో భారీ ర్యాలీ

రాహుల్గాంధీ అరెస్టును వ్యతిరేకిస్తూ ఖమ్మంలో కాంగ్రెస్ శ్రేణుల భారీ ర్యాలీ చేపట్టారు. ఖమ్మం కాంగ్రెస్ కార్యాలయం నుంచి అంబేద్కర్ కూడలి వరకు ర్యాలీ చేశారు. ర్యాలీలో మంత్రి తుమ్మల నాగేశ్వరరావు, కాంగ్రెస్ నేతలు పాల్గొన్నారు.

అదనపు ధాన్యం కొనుగోలు చేసేందుకు గ్రీన్ సిగ్నల్

-మొదటిపేజీ తరువాయి

మెట్రిక్ టన్నుల కొనుగోలుకు కేంద్ర ప్రభుత్వం నిర్ణయం చింది. తెలంగాణలో వెహికల్ లొకేషన్ ట్రాకింగ్ సిస్టమ్ను (పీఎల్ఓఎస్) 2026 సెప్టెంబర్ 30వ తేదీలోపు పూర్తిగా అమలు చేయాలని స్పష్టంచేసింది. పార్లమెంటులో కేంద్ర ఆహార, ప్రజా పంపిణీ శాఖ మంత్రి ప్రహ్లాద్ జోషితో సమావేశమైన కేంద్రమంత్రి బండి సంజయ్ అదనంగా ధాన్యం కొనుగోలుకు అనుమతించినందుకు ధన్యవాదాలు తెలిపారు.

ప్రహ్లాద్ జోషికి కిషన్ రెడ్డి కృతజ్ఞతలు

తెలంగాణ రాష్ట్రం నుంచి బియ్యం సేకరణను మరో 8 లక్షల మెట్రిక్ టన్నులకు పెంచుతూ కేంద్ర ప్రభుత్వం తీసుకున్న నిర్ణయం పట్ల కేంద్రమంత్రి కిషన్ రెడ్డి హర్షం వ్యక్తం చేశారు. తెలంగాణ రైతుల మేలు కోసం బీజేపీ ప్రజాప్రతినిధుల విజ్ఞప్తులకు అనుగుణంగా కేంద్ర ప్రభుత్వం ఈ కీలక నిర్ణయం తీసుకోవడం సంతోషకరం అన్నారు. ఖరీఫ్ మార్కెటింగ్ సీజన్ 2025-26కు సంబంధించి సీజన్ ప్రారంభానికి ముందే కేంద్ర, రాష్ట్ర ప్రభుత్వ అధికారుల సమక్షంలో తెలంగాణ నుంచి 35 లక్షల మెట్రిక్ టన్నుల బియ్యం సేకరించాలని సంయుక్తంగా నిర్ణయించారన్నారు. తెలంగాణలో ఈసారి ధాన్యం ఉత్పత్తిని దృష్టిలో పెట్టుకుని తెలంగాణకు చెందిన బీజేపీ ఎంపీలు, ఎమ్మెల్యేలు కలిసి జూలై 8న కేంద్ర వినియోగదారుల వ్యవహారాలు, ప్రజాపంపిణీ శాఖ మంత్రి ప్రహ్లాద్ జోషితో సమావేశమయ్యారు. "తెలంగాణ నుంచి



బియ్యం సేకరణ పరిమాణాన్ని పెంచాలని విజ్ఞప్తి చేశాం. మా విజ్ఞప్తిని సానుకూలంగా పరిశీలించిన కేంద్ర ప్రభుత్వం, బియ్యం సేకరణ లక్ష్యాన్ని 35 లక్షల మెట్రిక్ టన్నుల నుంచి 43 లక్షల మెట్రిక్ టన్నులకు పెంచుతూ నిర్ణయం తీసుకుంది. తెలంగాణ రైతుల పరిస్థితులను అర్థం చేసుకుని బియ్యం

సేకరణ పెంపు నిర్ణయం తీసుకున్న ప్రధానమంత్రి సరేంద్ర మోదీకి హృదయపూర్వక కృతజ్ఞతలు. అలాగే మా విజ్ఞప్తికి వెంటనే స్పందించి సానుకూల నిర్ణయం తీసుకునేలా సహకరించిన కేంద్ర మంత్రి ప్రహ్లాద్ జోషికి కూడా ప్రత్యేక ధన్యవాదాలు" అని కిషన్ రెడ్డి తెలిపారు.

అర్బన్ ఇంబిరమ్మ ఇళ్లకు మళ్ళీ దరఖాస్తు చేసుకోవాల్సిందే

-మొదటిపేజీ తరువాయి

దరఖాస్తులతోపాటు పాత దరఖాస్తులను కూడా సమగ్రంగా పరిశీలించి అర్హులందరికీ న్యాయం చేస్తామని హామీ ఇచ్చారు. యాప్లో వస్తున్న చిన్న, చిన్న సమస్యలను సరిదిద్దుతామని ప్రకటించారు. గాంధీభవన్లో నిర్వహించిన ప్రజలతో ముఖా ముఖి కార్యక్రమంలో పొంగులేటి శ్రీనివాస్రెడ్డి ప్రజల నుంచి విసతిపత్రాలు స్వీకరించారు. పదేళ్ల బీఆర్ఎస్ పాలనలో ప్రజలు తమ సమస్యలు చెప్పుకునే అవకాశం కూడా లేకుండా పోయిందని, ఇప్పుడు ప్రతి వారం గాంధీ భవన్లో మంత్రులు నేరుగా ప్రజల నుంచి విసతులు స్వీకరిస్తూ సమస్యల పరిష్కారానికి చర్యలు తీసుకుంటున్నామని తెలిపారు.

సమస్యల పరిష్కారానికి చర్యలు తీసుకుంటాం

భూములు, ఇండ్లు, రెవెన్యూ, సంక్షేమ పథకాలకు సంబంధించిన సమస్యలను బాధితులు నేరుగా మంత్రి దృష్టికి తీసుకొచ్చారు. కొన్ని సమస్యలపై అక్కడికక్కడే జిల్లా కలెక్టర్లకు ఫోన్ చేసి వెంటనే చర్యలు తీసుకోవాలని మంత్రి ఆదేశించారు. గత ప్రభుత్వంలో మంత్రులు ప్రజలకు అందుబాటులో ఉండేవారు కాదని, ప్రభుత్వ కార్యాలయాల చుట్టూ తిరిగినా ఫలితం ఉండేది కాదని ఎద్దేవా చేశారు. ఇందిరమ్మ ప్రభుత్వం అధికారంలోకి వచ్చిన తర్వాత ముఖ్యమంత్రి రేవంత్ రెడ్డి ఆదేశాల మేరకు ప్రతి వారం ఒక మంత్రి గాంధీభవన్లో ప్రజలతో ముఖాముఖి



నిర్వహిస్తూ నేరుగా సమస్యలు తెలుసుకుని పరిష్కారానికి చర్యలు తీసుకుంటున్నామని తెలిపారు.

ఇంటి స్థలంలో వాటా హక్కు

గత ప్రభుత్వ నగరాలకు 30 నుంచి 40 కిలోమీటర్ల దూరంలో ఇండ్లు నిర్మించడం వల్ల ఉపాధి అవకాశాలు దూరమవుతాయనే కారణంతో చాలా మంది పేదలు ఆ ఇళ్లలో నివసించలేదని పొంగులేటి ఆరోపించారు. అలాంటి పరిస్థితి

మళ్ళీ రాకుండా పేదలు పుట్టి వెలిగిన ప్రాంతంలోనే నివాసం కల్పించాలనే ఉద్దేశంతో ప్రతి నియోజకవర్గాన్ని యూనిట్గా తీసుకుని ఇందిరమ్మ టవర్స్ నిర్మిస్తున్నామని తెలిపారు. ఈ టవర్లలో నిర్మించే ఫ్లాట్ల విలువ రూ.40 లక్షల నుంచి కోటి రూపాయల వరకు ఉంటుందని, లబ్ధిదారులకు ఇంటి స్థలంలో వాటా హక్కు కూడా కల్పిస్తామని వివరించారు.

ప్రతి పేదవాడికి మంచి చేసేందుకు కృషి

-మొదటిపేజీ తరువాయి

ఓట్లు వేస్తారని, వారి ఓట్లు తొలగిద్దామని చూస్తున్నారని ఆరోపించారు. కొడంగల్లో 78 శాతం మంది సర్? ప్రక్రియలో పాల్గొన్నారుని తెలిపారు. మిగిలిన 22 శాతం ఓట్లు సమోదు చేయించాలని అధికారులకు సూచించారు.

“సర్లో కేవలం మైనార్టీల ఓట్లే తొలగిస్తున్నారనే ఒక అపోహ ఉంది. బీజేపీ, బీఆర్ఎస్ వాళ్లు కలిసి ఎస్సీ, ఎస్టీ, మైనార్టీల ఓట్లు తొలగిస్తున్నారు. ఎందుకంటే ఎస్సీలు, ఎస్టీలు, మైనార్టీలు 90 శాతం కాంగ్రెస్ పార్టీకి ఓటు వేస్తరు, లెక్క గట్టి గంప గుత్తగా తీసి ఈ ఓట్లను బయట పడేసి రేవంత్ రెడ్డి సంగతి చెప్పొచ్చని అనుకుంటున్నారు. కాంగ్రెస్ పార్టీని దెబ్బతీయాలని బీజేపీ, బీఆర్ఎస్?లు ఒక్కటై పేదల ఓట్లు తొలగించే ప్రయత్నం చేస్తున్నాయి. ఎందుకంటే ఇక్కడ బీజేపీ ఉన్నది లేదు, ఊడేది లేదు. బీజేపీ, బీఆర్?ఎస్? ఒక్కటై మనతో కొట్లాడలని వాళ్ల కుట్ర. పార్లమెంట్ ఎన్నికల్లో బీఆర్?ఎస్? వాళ్లే బీజేపీకి ఓట్లు వేయించారు. వీటిన్నింటిని తిప్పి కొట్టాలంటే గ్రామంలో ఉన్న వారి వల్లనే అవుతుంది” -రేవంత్ రెడ్డి, ముఖ్యమంత్రి

ఆధారాలు చూపి సమోదు చేసుకోండి

ఓటర్లతో బీఎల్ఏలు ఎస్ఐఆర్ తప్పకుండా సమోదు చేయించాలన్న సీఎం, ఓటరు జాబితాలో పేరు లేకపోతే ప్రభుత్వ సంక్షేమ పథకాలు రావని చెప్పారు. గతంతో పోలిస్తే సరైన వివరాలు లేకపోతే పక్కన పెడతారన్న ఆయన అనుమానాస్పదంగా ఉంటే సరైన ఆధారాలు చూపి ఓటర్లుగా సమోదు చేసుకోవాలని సూచించారు. వచ్చే ఎన్నికల్లో ఓటు వేసే వారి జాబితా ఇప్పుడే నిర్ణయం అవుతోందని, కొడంగల్ నియోజకవర్గంలో అర్హులైన వారి ఓట్లు తొలగించేందుకు వీలేదని తేల్చి చెప్పారు. ఈనెలాఖరు నాటికి కొడంగల్లో 100 శాతం సర్? ప్రక్రియ పూర్తి చేయాలన్నారు. తనపై కుట్రలు చేసేవాళ్లను మీరే దెబ్బకొట్టాలని రేవంత్ రెడ్డి ప్రజలను కోరారు. నియోజకవర్గంలోని అన్ని మండలాల కాంగ్రెస్ నేతలు, బీఎల్ఏలూ ఈ సమావేశానికి హాజరయ్యారు.

కాంగ్రెస్ అగ్రనేతల అరెస్టుకు కొడంగల్లో సీఎం నిరసన

కేంద్ర విద్యా శాఖ మంత్రి ధర్మేంద్ర ప్రధాన్ రాజీనామా చేయాల్సిందేనని సీఎం రేవంత్రెడ్డి డిమాండ్ చేశారు. దిల్లీలో మంగళవారం రాహుల్గాంధీ, ప్రియాంక గాంధీని అరెస్ట్ చేయడంతో నిరసనగా వికారాబాద్ జిల్లా కొడంగల్లో కాంగ్రెస్ శ్రేణులు, నాయకులతో కలిసి సీఎం ధర్మా చేపట్టారు. కొడంగల్లోని తన నివాసం నుంచి అంబేద్కర్ విగ్రహం వరకు భారీ ఎత్తున ర్యాలీ నిర్వహించారు. నీట్ ప్రశ్నాపత్రాలను పట్టి బతాసీల్లా కోట్ల రూపాయలకు అమ్ముకుని లక్షలాది మంది విద్యార్థుల జీవితాలతో ఆడుకున్నారని సీఎం రేవంత్ రెడ్డి ఆరోపించారు. ధర్మేంద్ర ప్రధాన్ రాజీనామా చేయాలని ఆందోళన చేస్తున్న విద్యార్థులపై దిల్లీ పోలీసులు లాఠీఛార్జీలు, టీయర్?గ్యాస్ ప్రయోగం, పాశవిక దాడి చేశారని ఆవేదన వ్యక్తం చేశారు. రాహుల్ గాంధీ రక్తం కళ్ల జూసిన కేంద్ర ప్రభుత్వాన్ని వదిలి పెట్టేది లేదని రేవంత్ రెడ్డి పావ్చరించారు.

“విద్యార్థుల జీవితాలతో చెలగాటమాడుతున్న కేంద్ర విద్యా శాఖ మంత్రి ధర్మేంద్ర ప్రధాన్ రాజీనామా చేయాలని దేశం నలుమూలల నుంచి యువకులు దిల్లీ జంతర్ మంతర్లో కదం తొక్కి డిమాండ్ చేశారు. నీట్, సీబీఎస్ఈ ప్రశ్నపత్రాల లీకేల గురించి చర్చ జరగకుండా అడ్డుకున్నారు. ధర్మేంద్ర ప్రధాన్ రాజీనామా చేయాలని ఆందోళన చేస్తున్న విద్యార్థులపై దిల్లీ పోలీసులు లాఠీఛార్జీలు, బాష్పవాయువుతో పాశవిక దాడి చేశారు. రాహుల్గాంధీ రక్తం కళ్ల జూసిన కేంద్ర ప్రభుత్వాన్ని వదిలి పెట్టేది లేదు”

కాంగ్రెస్ వర్కెస్ బీజేపీ - నాంపల్లి రోడ్లో హైటెన్షన్

గాంధీభవన్ ముట్టడికి యత్నించిన బీజేపీ నేతలు

ఉద్రిక్తతల నేపథ్యంలో బీజేపీ రాష్ట్ర అధ్యక్షుడు రామచంద్రరావు అరెస్టు

పోటీగా బీజేపీ కార్యాలయం ముట్టడికి యత్నించిన కాంగ్రెస్ నేతలు

ఉద్రిక్తత, పలువురి అరెస్టు



ప్రధాన మంత్రి సరేంద్ర మోదీ నివాసం వద్ద రాహుల్ గాంధీ నేతృత్వంలో ధర్మా చేయడాన్ని నిరసిస్తూ బీజేపీ గాంధీ భవన్ ముట్టడికి యత్నించింది. ఆ పార్టీ రాష్ట్ర అధ్యక్షుడు రామచందర్ రావు నేతృత్వంలో పార్టీ రాష్ట్ర కార్యాలయం నుంచి గాంధీ భవన్ భవన్ ముట్టడికి బయల్దేరిన కాషాయ శ్రేణులను పోలీసులు అడ్డుకున్నారు. పార్టీ రాష్ట్ర కార్యాలయం సమీపంలో బారోకేర్లు వేసి బీజేపీ నేతలను నిలువరించారు. దీంతో బీజేపీ రాష్ట్ర కార్యాలయం వద్ద ఉద్రిక్తత వాతావరణం నెలకొంది. కాషాయ శ్రేణులకు పోలీసులకు మధ్య తీవ్ర తోపులాట, వాగ్వాదం హోటు చేసుకుంది. బీజేపీ రాష్ట్ర అధ్యక్షుడు రామచందర్ రావుతో పాటు కాషాయ శ్రేణులను అరెస్ట్ చేసి గోషామహల్ పోలీస్ స్టేషన్?కు తరలించారు. మరోవైపు బీజేపీ యువ మోర్చా కార్యకర్తలు గాంధీ భవన్ వద్ద ఉన్న కాంగ్రెస్ ప్లెక్సీలను చించివేశారు. లోక్ భవన్?ను ముట్టడించే నైతిక హక్కు కాంగ్రెస్?కు లేదని బీజేపీ రాష్ట్ర అధ్యక్షుడు రామచందర్ రావు అన్నారు. రాహుల్ గాంధీ వ్యవహరించిన తీరు ప్రజాస్వామ్యానికి విరుద్ధం అన్నారు. ప్రతిపక్ష నేతగా చర్చకు రమ్మంటే పారిపోతున్నారని ఎద్దేవా చేశారు. దేశాన్ని విచ్ఛిన్నం చేసేందుకు విదేశీ శక్తులు కుట్రలు పన్నుతున్నాయని ఆరోపించారు. విదేశీ కుట్రలకు రాహుల్ గాంధీ పత్తాను పలుకుతున్నారని మండిపడ్డారు.

బీజేపీ కార్యాలయం ముట్టడికి కాంగ్రెస్ శ్రేణులు యత్నం

బీజేపీ నేతలు గాంధీభవన్ ముట్టడిని నిరసిస్తూ పోటీగా బీజేపీ కార్యాలయం ముట్టడికి కాంగ్రెస్ శ్రేణులు యత్నించాయి. ఎమ్మెల్సీ బల్లారి వెంకట్? నేతృత్వంలో కాంగ్రెస్ నేతలు, ఎస్ఎస్యూఐ కార్యకర్తలు బీజేపీ ఆఫీస్ ముట్టడికి యత్నపడడంతో ఉద్రిక్తత నెలకొంది. ఈ క్రమంలోనే బీజేపీ, కాంగ్రెస్ శ్రేణులు పరస్పరం ఒకరిపైకి ఒకరు కర్రలు, రాళ్లు రువ్వుకున్నారు. ఈ దాడిలో ఓ మహిళా కానిస్టేబుల్ కాలికి గాయమైంది. పరిస్థితిని అదుపులోకి తెచ్చేందుకు యువజన కాంగ్రెస్, ఎస్?ఎస్?యూఐ నేతలను పోలీసులు అదుపులోకి తీసుకున్నారు. కాంగ్రెస్, బీజేపీ నాయకుల ముట్టడులతో భారీగా ట్రాఫిక్ జామ్? ఏర్పడింది. నాంపల్లి నుంచి ఎంజీబీఎస్? వెళ్లే మార్గంలో వాహనాల ప్రయాణాలకు అంతరాయం ఏర్పడి వాహనదారులు తీవ్ర ఇబ్బందులు పడ్డారు.

తెలంగాణలో విద్యాసంస్థల బండ్లకు పిలుపు

దేశవ్యాప్తంగా కలకలం రేపిన నీట్ పరీక్షల ప్రశ్నపత్రాల లీకేజీలు, అవకతవకలకు నిరసనగా జూలై 24న తెలంగాణ వ్యాప్తంగా విద్యాసంస్థల బండ్లకు విద్యార్థి సంఘాల ఐక్యవేదిక పిలుపునిచ్చింది. ఎస్ఎఫ్ఐ, ఏఐపీఎస్ఎ, ఎస్ఎస్యూఐ, పీడీఎస్యూ, ఏఐఎన్డీఎస్, ఏఐఎస్బీ, ఏఐపీఎస్యూ సంఘాలు ఈ బండ్లలో పాల్గొంటున్నాయి. హైదరాబాద్లో నిర్వహించిన విలేకరుల సమావేశంలో విద్యార్థి సంఘాల నాయకులు బండ్ వివరాలను వెల్లడించారు. వరుస పరీక్షల నిర్వహణలో వైఫల్యాలకు నైతిక బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ వెంటనే రాజీనామా చేయాలని డిమాండ్ చేశారు. కేంద్ర ప్రభుత్వం దేశ విద్యా వ్యవస్థను తీవ్ర సంక్షోభంలోకి నెట్టిందని ఆరోపించారు. నేషనల్ టెన్సింగ్ ఏజెన్సీ (ఎన్టీఏ) రద్దు చేయాలని, విద్యా వ్యవస్థ స్వయంప్రతిపత్తికి భంగం కలిగిస్తోందని ఆరోపిస్తున్న వీవీబీఎస్ఎ బిల్లును వెనక్కి తీసుకోవాలని డిమాండ్ చేశారు. ఢిల్లీలో శాంతియుతంగా నిరసన తెలిపిన విద్యార్థులు, యువతపై జరిగిన రాడికల్ పార్టీల దాడిపై పారదర్శక విచారణ జరిపి బాధ్యులపై చర్యలు తీసుకోవాలని కోరారు. జూలై 24న జరిగి విద్యాసంస్థల బండ్లకు విద్యార్థులు, ఉపాధ్యాయులు, యాజమాన్యాలు, తల్లిదండ్రులు, వేధావులు సంపూర్ణ మద్దతు తెలిపి విజయవంతం చేయాలని విద్యార్థి సంఘాల ఐక్యవేదిక విజ్ఞప్తి చేసింది.

సంపాదకీయం

విభజన చట్టం ప్రకారం

సీట్లు పెంచాల్సిందే!

కేంద్ర ప్రభుత్వం ప్రతిపాదించే డీలిమిటేషన్ చట్టం అమల్లోకి వస్తే కేవలం లోక్ సభ స్థానాలే పెరుగుతాయా లేక రాష్ట్రాల శాసనసభ సీట్లు కూడా పెరుగుతాయా? అనేది ఇప్పుడు తెలుగు రాష్ట్రాల పొలిటికల్ సర్కిళ్లలో అత్యంత ఆసక్తికరమైన ప్రశ్నగా మారింది. డీలిమిటేషన్ అనేది నియోజకవర్గాల పునర్విభజన. జనాభా మార్పులకు అనుగుణంగా అసెంబ్లీ, లోక్ సభ సీట్ల సంఖ్య, సరిహద్దులను మార్చడం. దీని ద్వారా అన్ని నియోజకవర్గాల్లో జనాభా దాదాపు సమానంగా ఉంటారు. ఎస్సీ, ఎస్టీ రిజర్వేషన్ సీట్లు కూడా జనాభా నిష్పత్తి ప్రకారం సర్దుబాటు చేస్తారు. ప్రస్తుతం ఉన్న నియోజకవర్గాలన్నీ.. 2011 జనాభా లెక్కల ఆధారంగా ఉన్నాయి. కానీ తెలుగు రాష్ట్రాల్లో విభజన సమయంలోనే సీట్ల పెంపు హామీ ఇచ్చారు. డీలిమిటేషన్ అనగానే చాలామంది కేవలం ఎంపీ సీట్ల పెంపు గురించే చర్చిస్తున్నప్పటికీ, రాజ్యాంగ నిబంధనలు , ప్రతిపాదిత 131వ రాజ్యాంగ సవరణల ప్రక్రియ ప్రకారం పార్లమెంట్ సీట్లతో పాటు రాష్ట్రాల అసెంబ్లీ స్థానాలు కూడా ఖచ్చితంగా పెరుగుతాయి. రాజ్యాంగంలో లోక్ సభకు, రాష్ట్రాల అసెంబ్లీలకు ప్రత్యేకమైన అధికరణలు ఉండటమే దీనికి ప్రధాన కారణం. భారత రాజ్యాంగం ప్రకారం లోక్ సభ స్థానాల విభజన ఆర్టికల్ 81, 82ల ప్రకారం జరిగితే.. రాష్ట్ర శాసనసభ స్థానాల పునర్విభజన ఆర్టికల్ 170 పరిధిలోకి వస్తుంది. డీలిమిటేషన్ కోసం కేంద్ర ప్రభుత్వం పార్లమెంట్ లో బిల్లు ప్రవేశపెట్టినప్పుడు, రాజ్యాంగంలోని ఈ రెండింటికీ వేర్వేరుగా లేదా ఒకే రాజ్యాంగ సవరణ బిల్లు ద్వారా సవరణలు చేయాల్సి ఉంటుంది. ఆర్టికల్ 170 పై ఉన్న నిషేధాన్ని తొలగించకుండా కేవలం ఎంపీ సీట్లను పెంచడం సాధ్యపడదు. కాబట్టి డీలిమిటేషన్ ప్రక్రియ ప్రారంభమైతే లోక్ సభతో పాటు ప్రతీ రాష్ట్ర శాసనసభ స్థానాల సంఖ్యను కూడా దామాషా పద్ధతిలో పెంచడానికి చట్టపరమైన ప్రాతిపదిక సిద్ధమవుతుంది. ఈ క్రమంలో తెలుగు రాష్ట్రాలైన ఆంధ్రప్రదేశ్, తెలంగాణలకు సంబంధించి ఒక ప్రత్యేకమైన చట్టపరమైన కోణం కూడా ఉంది. 2014లో రూపొందించిన ఆంధ్రప్రదేశ్ పునర్వ్యవస్థీకరణ చట్టం లోని సెక్షన్ 26 ప్రకారం.. విభజన తర్వాత ఆంధ్రప్రదేశ్ లో ప్రస్తుతం ఉన్న 175 అసెంబ్లీ సీట్లను 225కి, తెలంగాణలో ఉన్న 119 సీట్లను 153కి పెంచాలని స్పష్టంగా పేర్కొన్నారు. అయితే, రాజ్యాంగంలోని ఆర్టికల్ 170 ప్రకారం 2026 తర్వాత జరిగే తొలి జనాభా లెక్కల వరకూ సీట్ల పెంపుపై ఫ్రీజ్ ఉన్నందున, ఏపీ పునర్వ్యవస్థీకరణ చట్టంలోని ఆ నిబంధన అమలుకు నోచుకోలేదు. ఇప్పుడు డీలిమిటేషన్ బిల్లు ద్వారా ఆర్టికల్ 170 సవరణ జరిగి నియోజకవర్గాల సరిహద్దుల ఫ్రీజ్ తొలగిపోతే.. తెలుగు రాష్ట్రాల్లో అసెంబ్లీ సీట్ల పెంపుకు ఉన్న ఏకైక రాజ్యాంగ అడ్డంకి పూర్తిగా తొలగిపోతుంది. మరి ఏపీ, తెలంగాణల్లో సీట్లు పెరుగుతాయనడానికి ఖచ్చితమైన గ్యారంటీ ఉందా అంటే.. సమాధానం నూటికి నూరు శాతం గ్యారంటీ అనే చెప్పాలి. ఎందుకంటే, కేంద్రం ప్రతిపాదిస్తున్న సార్వత్రిక డీలిమిటేషన్ నమూనా 50 శాతం స్థానాల పెంపు ప్రాతిపదిక ప్రకారం లేదా ఏపీ విభజన చట్టం సెక్షన్ 26 ప్రకారం చూసినా సీట్ల సంఖ్య పెరగడం ఖాయం. కేంద్ర హోం మంత్రిత్వ శాఖ గణాంకాల ప్రకారం.. డీలిమిటేషన్ అమల్లోకి వస్తే ఏపీలో ప్రస్తుతం ఉన్న 25 లోక్ సభ స్థానాలు 38కి, తెలంగాణలోని 17 లోక్ సభ స్థానాలు 26కి పెరుగుతాయి. లోక్ సభ స్థానాలు పెరిగినప్పుడు, దానికి అనుగుణంగా ప్రతీ పార్లమెంట్ నియోజకవర్గంలో అసెంబ్లీ స్థానాల విస్తరణ జరగడం తప్పనిసరి. ప్రస్తుతం ఒక పార్లమెంట్ స్థానం పరిధిలో ఏడు అసెంబ్లీ నియోజకవర్గాలు ఉన్నాయి. డీలిమిటేషన్ ప్రక్రియ పూర్తయ్యాక ఏపీ అసెంబ్లీ స్థానాల సంఖ్య 175 నుంచి కనీసం 225 లేదా అంతకంటే ఎక్కువకి , తెలంగాణ అసెంబ్లీ స్థానాల సంఖ్య 119 నుంచి 153 లేదా 160కి పైగా పెరిగే అవకాశం స్పష్టంగా కనిపిస్తోంది. డీలిమిటేషన్ కమిషన్ ఏర్పాటు కావడం, అది ప్రకటన విడుదల చేయడం ద్వారా మాత్రమే కొత్త నియోజకవర్గాల సరిహద్దులు, ఎస్సీ/ఎస్టీ రిజర్వేషన్ స్థానాల పరికరణ ఖరారవుతాయి. దీనికోసం ప్రత్యేకంగా రాష్ట్ర అసెంబ్లీలు మళ్లీ తీర్మానాలు చేయాల్సిన అవసరం లేదు. కేంద్ర పార్లమెంట్ ఆమోదించే డీలిమిటేషన్ చట్టమే రాష్ట్ర స్థానాల పెంపునకు నేరుగా వర్తిస్తుంది. ఈ సీట్ల పెంపు ప్రక్రియ ఉభయ తెలుగు రాష్ట్రాల్లో తీవ్రమైన రాజకీయ సంచలనాలకు, సమీకరణాలకు దారితీయనుంది. ప్రతి నియోజకవర్గంలో ద్వితీయ శ్రేణి నాయకులకు, యువ నాయకులకు కొత్తగా ఎమ్మెల్యేగా పోటీ చేసే సువర్ణావకాశం లభిస్తుంది. అంతేకాకుండా, గ్రేటర్ హైదరాబాద్ వంటి పట్టణ ప్రాంతాల్లోనూ, అమరావతి పరిసర ప్రాంతాల్లోనూ జనాభా ప్రాతిపదికన మరిన్ని కొత్త నియోజకవర్గాలు ఏర్పడే అవకాశం ఉంటుంది. ప్రస్తుతం ఏపీలో 175, తెలంగాణలో 119 అసెంబ్లీ సీట్లతోనే ఎన్నికలు జరుగుతాయి. 2028 చివర్లో తెలంగాణ, 2029లో లోక్ సభ, అసెంబ్లీ ఎన్నికలు పాత నియోజకవర్గాల ప్రాతిపదికనే జరగవచ్చు. ఇది ప్రజలకు కొత్త సమస్యలు తెస్తుంది. జనాభా పెరిగిన ప్రాంతాల్లో ఒక ఎమ్మెల్యేకి ఎక్కువ ఓటర్లు, అసమాన ప్రాతినిధ్యం ఉంటుంది. ఉదాహరణకు హైదరాబాద్, విజయవాడ, విశాఖ పట్టణ ప్రాంతాల్లో జనాభా ఎక్కువ కాబట్టి వారి సమస్యలు సరిగా ప్రతిబింబించకపోవచ్చు. మరోవైపు గ్రామీణ ప్రాంతాల్లో సీట్లు తగ్గినట్లు అనిపించవచ్చు. డీలిమిటేషన్ పార్లమెంట్ కే పరిమితం కాదు, అది రాష్ట్రాల శాసనసభలను కూడా సమాంతరంగా పునర్వ్యవస్థీకరిస్తుంది. రాజ్యాంగ సవరణ బిల్లులు చట్ట రూపం దాల్చిన మరుక్షణమే డీలిమిటేషన్ కమిషన్ రంగంలోకి దిగుతుంది. అందువల్ల ఏపీ , తెలంగాణ అసెంబ్లీలలో స్థానాలు పెరగడం అనేది కేవలం ఒక రాజకీయ అంచనా మాత్రమే కాదు, రాజ్యాంగపరంగా, చట్టపరంగా జరగబోయే ఒక అనివార్యమైన పరిణామం!

నియంతృత్వానికి యువత అడ్డుకట్ట!

సీట్ పేవర్ లీక్ కు బాధ్యత వహిస్తూ కేంద్ర విద్యాశాఖ మంత్రి రాజీనామా చేయాలని ఢిల్లీలో యువత సాగిస్తున్న ఆందోళనలపై పోలీసులు విరుచుకుపడి లాఠీచార్జి చేశారు. దీనికి సంబంధించి యూట్యూబ్ చానల్స్ చూస్తుంటే జంతర్ మంతర్ వద్ద 20 ఏండ్ల యువతి ఒక్క నిమిషం మాట్లాడిన మాటలు వింటే మనం ప్రజాస్వామ్య దేశంలోనే ఉన్నామా? అనిపించింది. కన్నీళ్లు ఉబికి వస్తుండడంతో ఆ యువతి మాటలు అస్పష్టంగా వచ్చాయి. ‘పబ్లిక్ సర్వీస్ కమిషన్ పరీక్షలకు ట్రైపేర్ అవుతున్నాను. ఈ రోజు వీళ్లను పోలీసులు కొట్టడాన్ని చూశాక.. నా నిర్ణయాన్ని మార్చుకున్నాను. నేను పోలీసుత్వ ఉంటే వీళ్లలాగానే కొట్టాలి కదా? వీళ్లు చేసిన పాపం ఏమిటి? సీట్ పేవర్ లీకేజీకి బాధ్యత వహించాలని కోరడమే పాపమా? అంతలా లాఠీలతో కొడతారా? అంటూ ఆ యువతి కన్నీళ్లు పెట్టుకున్నది. సీట్ పేవర్ పదే పదే లీకవుతున్నా కేంద్ర ప్రభుత్వానికి బాధ్యత లేదా? ప్రశ్నిస్తే నేరమా? ఇందిరాగాంధీ హయాంలో విధించిన ‘ఎమర్జెన్సీ’ గురించి పదే పదే ఉపన్యాసాలు ఇస్తే కేంద్రంలోని బీజేపీ పాలకులు అంతకుమించిన నియంతృత్వంతో వ్యవహరిస్తున్నారు. ప్రజలకు పూచికపుట్ల కూడా విలువ ఇవ్వాల్సిన అవసరం లేదని భావిస్తున్నారు. మనకు ఏదైతే అందుబాటులో ఉంటుందో దాని విలువ మనకు తెలియదు. స్వేచ్ఛ కోల్పోయే వరకు స్వేచ్ఛ విలువ తెలియదు. దేశంలోని పలు రాష్ట్రాల్లో పరిస్థితులు చూస్తుంటే మెల్లగా నియంతృత్వానికి స్వాగతం పలుకుతున్నామని అనిపిస్తున్నది. సీట్ పేవర్ లీక్ ను తట్టుకోలేక విద్యార్థులు అతృప్తాత్మ చేసుకున్నా పాలకులకు పట్టడం లేదు. ఢిల్లీలో యువత మూడు వారాల నుంచి ఆందోళన చేస్తుంటే లాఠీచార్జితోపాటు టియర్ గ్యాస్ తో తీవ్రంగా హింసిస్తున్నారు. కానీ కోట్ల రూపాయల కుంభకోణం సీట్ లీకేజీకి బాధ్యత ఎవరూ తీసుకోవడం లేదు.

సీట్ పేవర్ లీకేజీ మొదలైనారె కాదు.. ఇదొక అసహాయతీగా మారింది. ఇందులో కోట్లాది రూపాయలు చేతులు మారుతున్నాయి. కేంద్ర విద్యా శాఖ మంత్రి రాజీనామా చేసినంత మాత్రాన సీట్ పేవర్ లీకేజీ ఆగిపోతుందని కాదు. కానీ లీకేజీకి అమాత్యువర్గులు బాధ్యత వహించాలి కదా! దేశంలో మోడి ఏకస్వామ్య పాలన సాగిస్తుంటే ఉభయ తెలుగు రాష్ట్రాల్లో పాలకులు అదే మార్గంలో వెళ్తున్నారు. కాశీశ్వరం ప్రాజెక్ట్ నీటిని వాడుకోవాలి, రైతులను అడుకోవాలి అని రిట్రెక్ట్ ఇంజనీర్లు చెప్పడమే పాపం.. వారిని జైలు పోల్చేస్తాను, బెయ్లి వీక్షిస్తే చేస్తాను అని స్వయంగా తెలంగాణ ముఖ్యమంత్రి రేపాంత్ రెడ్డి అంటున్నారు. ఇలాంటి నియంతృత్వ వ్యాఖ్యలు గతంలో ఏ పాలకుడి నోటి నుంచి వినలేదు. తెలంగాణ సీఎంలా నోటిదురుసు అంద్రా సీఎం చంద్రబాబుకు అస్సలు లేదు. కానీ మాట్లాడకుండానే ఆయన నియంతృత్వాన్ని అమలుచేస్తారు. ఏపీ ఉప ముఖ్యమంత్రి పవన్ కల్యాణ్ మాట్లాడిన మాటలనే ఒక యూట్యూబర్ ఇమిటేట్ చేస్తూ మాట్లాడగా అతనిపై వందల్లో కేసులు పెట్టారు. నాలుగుసార్లు బెయిల్ లభిస్తే బదలసారి ఉప కేసు పెట్టి మళ్లీ అరెస్ట్ చేశారు. మీడియా పార్టీల వారిగా బాధ్యతలు నిర్వహిస్తుంటే.. యూట్యూబ్ చానల్స్ తో పాలకులకు



కంటగింపుగా మారింది. దానితో యూట్యూబ్ వారిని అరెస్టులు చేయస్తూ అసంతృప్తి స్వరాలను అణచివేసే ప్రయత్నం చేస్తున్నారు. కేంద్ర ప్రభుత్వ నియంతృత్వ ధోరణి చూసి రాష్ట్రాలు సైతం అదే మార్గంలో పయనిస్తున్నాయి. ప్రజాస్వామ్యంలో ప్రభుత్వాలు ప్రజలకు బాధ్యత వహించాలి. కానీ మనం క్రమంగా నియంతృత్వానికి స్వాగతం పలుకుతున్నామని అనిపిస్తున్నది. ఒకసారి అధికారంలోకి వచ్చామంటే ఇక తాము ఎవరికీ సమాధానం చెప్పాల్సిన అవసరం లేదన్నట్లుగా కొందరు పాలకులు వ్యవహరిస్తున్నారు.

సీట్ పేవర్ లీకేజీపై ఢిల్లీలో యువత ఉద్యమిస్తుంటే ‘చైనా కుట్ర’ అని ప్రచారం చేసే స్థాయికి నాయకులు చేరారంటే సీట్ పేవర్ లీక్ చేసింది చైనానా? చైనా లీక్ చేస్తుంటే మన వ్యవస్థలు ఏం చేస్తున్నట్టు? ఎవరైనా ప్రభుత్వాన్ని తప్పుపడితే పాకిస్థాన్ ఏజెంట్ అంటున్నారు. ఉద్యమిస్తే చైనా కుట్రనట. రైలు ప్రమాదం జరిగితే పాకిస్థాన్ కుట్ర అంటూ వెంటనే ప్రచారం చేస్తారు. ఒకవేళ నిజంగానే పాకిస్థాన్ మన రైల్వేను ప్రమాదాలపాలు చేసే ఎంతోమంది ప్రాణాలు తీస్తే కేంద్ర ప్రభుత్వం ఏం చేస్తున్నట్టు? గతంలో రైలు ప్రమాదాలు జరిగితే రైల్వే మంత్రి రాజీనామా చేయాలనే డిమాండ్ వినిపించేది. ప్రభుత్వ ప్రతిష్ఠ దెబ్బతినేది. కేంద్రంలో బీజేపీ అధికారంలోకి వచ్చాక ఇలాంటి వైఫల్యాలను కూడా పాకిస్థాన్ కుట్ర పేరుతో తనకు అనుకూలంగా మార్చుకుంటున్నది. పారిశ్రామిక అభివృద్ధి, నిరుద్యోగ నిర్మూలన, జీడీపీ వృద్ధి వంటి అంశాలను పదిలేసి, మతం ఆధారంగా మళ్లీ మళ్లీ అధికారం హస్తగతం చేసుకోవాలనేది బీజేపీ వ్యూహం. కానీ దేశంలో వినిపిస్తున్న యువత అసంతృప్తి స్వరాలు వింటుంటే రాజకీయాల్లో మార్పు సాధ్యమేమో అనిపిస్తున్నది. ఈ ఏడాది మే 15న సుప్రీంకోర్టు ప్రధాన న్యాయమూర్తి ‘నిరుద్యోగ బౌద్ధింకలు’ కామెంట్ యువతలో కదలిక తీసుకువచ్చింది. ‘కాక్రేట్ జనతా పార్టీ’ దేశంలోని అసంతృప్తి స్వరాలకు కేంద్రంగా మారింది. ఈ పార్టీ ఒక రాజకీయ పార్టీ కాదు,

ఎన్నికల్లో పోటీ చేయదు, కానీ అధికారపక్షం అవకతవకలను జనంలోకి తీసుకువెళ్లడంలో, ప్రజల్లో చర్చను లేవనెత్తడంలో విజయం సాధించింది. ‘నేను నియంతను’ అని చెప్పుకుందానే నియంతలా వ్యవహరిస్తున్న మోడి ప్రభుత్వానికి ఈ పార్టీ కంటగింపుగా మారింది.

ప్రజాస్వామ్యాన్ని అమితంగా ప్రేమించిన నెహ్రూ కన్నా ఎక్కువ కాలం అధికారంలో మోడి ఉన్నారని ఇటీవల గర్వంగా ప్రచారం చేసుకున్నారు. సంవత్సరాల లెక్క ప్రకారం ఎక్కువకాలం నిజమే. కానీ విలువల విషయంలోనూ పోలిక ఉండాలి కదా? నెహ్రూ తన మీద కార్నానీలు వేస్తే కార్నానిస్ట్ కు ఘోస్ చేసి అభినందించేవారు. తన పాపులారిటీ రోజురోజుకూ పెరిగిపోతుండడంతో నియంతగా మారతానేమోనని ఆయనకే అనుమానం వచ్చి తన ప్రభుత్వాన్నే తీవ్రంగా విమర్శిస్తూ మారుపేరుతో తానే వ్యాసాలు రాసుకున్నారు. అలాంటి నెహ్రూ కంటే ఎక్కువ కాలం అధికారంలో ఉన్న మోడి మీడియా వాళ్లు అడిగే ప్రశ్నలకు ‘నేను సమాధానం చెప్పడం ఏమిటి?’ అన్నట్లు అధికారంలోకి వచ్చి 13 ఏండ్లు అవుతున్న ఒక్కసారి కూడా మీడియా సమావేశంలో మాట్లాడలేదు. ‘చౌనముని’ అని మీడియా ఎగతాళి చేసినా మాజీ ప్రధాని మన్మోహన్ సింగ్ సైతం తరచూ మీడియా సమావేశాలు నిర్వహించి, వారు అడిగే ప్రశ్నలకు సమాధానాలు చెప్పేవారు.

ప్రజాస్వామ్య దేశాల పాలకులు మీడియా వాళ్లు అడిగే ప్రశ్నలకు సమాధానం చెప్పారు. ఉత్తర కొరియా అధ్యక్షుడు, నియంత కిమ్ జాంగ్ ఉన్ 2019లో హనామ్ సమ్మిట్ లో విదేశీ జర్నలిస్టుల ప్రశ్నలకు సమాధానం ఇచ్చారు. కానీ మోడి పాలనలో మన దేశ మీడియాకు అంతటి అద్భుతం కూడా లేదు. ఢిల్లీలో జరుగుతున్న యువత ఉద్యమం పాలకుల్లో తప్పుకుండా కదలిక తీసుకువస్తుంది. నాయకులు వస్తుంటారు, పోతుంటారు. ఈ దేశంలో ప్రజాస్వామ్యం శాశ్వతం అని యువత నిరూపిస్తుంది.

నిరసన స్వరాలు వింటారా?

పార్లమెంటు వర్తకాల సమావేశాల తొలిరోజైన సోమవారం ఢిల్లీ ఆకాశంలో నిరసన మబ్బులు దట్టంగా అలుముకున్నాయి. రాజవీధులన్నీ వేలాది యువగళాలతో హోరెత్తాయి. వస్తుండే బాలిక మొదలుకొని అనేకమంది యువతీయువకులు పోలీసుల లాఠీచార్జిలో గాయపడి నెత్తురోతుకున్న విలపిస్తూ నిలదీస్తున్న ధృత్యాలు చానెళ్లలో వీక్షించటం చాలామందికి కష్టంగా తోచింది. ఈ దశాబ్ది కాలంలో దేశ రాజధాని ఎప్పుడూ చూడని దృశ్యాల్ని. సీట్ ప్రశ్నప్రతాల లీక్ పై గత నెల జూన్ 6 నుంచి కాక్రేట్ జనతా పార్టీ(సీజేపీ) చేస్తున్న ఆందోళననూ, మూడు వారాలుగా కొనసాగుతున్న నిరసనలనూ మౌనంగా వీక్షిస్తూ ఉండిపోయిన ప్రభుత్వానికి సోమవారం నాటి ‘చలో నసీన్’ కళ్లు తెరిపించి ఉండాలి. అందుకే కావచ్చు... కేంద్ర ఆరోగ్యమంత్రి జేపీ నడ్డా ఉద్యమ కార్యకర్తలను చర్మలకు పిలిచారు. అక్కడేమైంది, చివరకు ప్రభుత్వం ఏ నిర్ణయం తీసుకుందన్న సంగతలా ఉంచితే ముందు వినడం పాలకులు చేయాల్సిన పని.

పదిహేనేళ్ల క్రితం అన్నా హజారే నిరసన మొదలెట్టినప్పుడు అనాటి యూపీఏ ప్రభుత్వం మొదట్లో పట్టించుకోకున్నా, ఆ తర్వాత కేంద్ర మంత్రులతో ప్రతినిధి బృందాన్ని పంపింది. దాన్ని సంపూర్ణంగా సమర్థించి, క్రియాశీలంగా పాల్గొని దేశవ్యాప్తంగా ఆ ఉద్యమానికి ఊహా ఉత్సాహాన్ని తీసుకొచ్చింది బీజేపీయే. అందుమూలంగా ఇతోధికంగా లాభపడింది కూడా. కానీ అదే పార్టీ ఆధ్వర్యంలోని ఎన్నియే ప్రభుత్వం ఇప్పుడు నిర్దిష్టంగా ఉండి పోవటం, సమస్యను ఇంత సంక్లిష్టం చేసుకోవటం దిగ్భ్రాంతికరం. ఈ ఆందోళనలో గాయపడిన వారిలో వందలాది వరకూ రాంమనోహర్ లోహియా ఆస్పత్రిలో చికిత్సకు వేరగా వారితో తలలు వగిలినవారూ, కాళ్ళూ చేతులూ విరిగినవారూ అనేకులున్నారు జాతీయ మీడియా కథనాలు చెబుతున్నాయి. అటు 118 మంది పోలీసులు గాయాలతో ఆస్పత్రుల్లో చేరారని ఢిల్లీ పోలీసులు ప్రకటించారు.

పాలకులుగా ఎవరుండాలి ఎన్నికలు చెబితే... వారి పాలన ఎలావుందో నిరసనలు చెబుతాయి. అసమృతి అనేది దేశభక్తికి అత్యున్నత రూపం అంటాడు అమెరికా రాజనీతి శాస్త్ర అచార్యుడు హోవార్డ్ జిన్. ప్రజాస్వామ్యంలో విభేదించేందుకూ, అభిప్రాయాలు వ్యక్తం చేసేందుకూ లోపిస్తుండ ప్రభుత్వాల బాధ్యత. ఆ దిశగా ప్రభుత్వంపై ఒత్తిడి తీసుకురావటం విపక్షాల బాధ్యత కాదు. కానీ విపక్షమేమంటే ప్రధాన ప్రతిపక్షం కాంగ్రెస్ ఈ కర్తవ్య



నిర్వహణలో విఫలమైంది. జూన్ 17న రాజస్థాన్ లోని కోటలో కాంగ్రెస్ నేత రాహుల్ గాంధీ ఒకరోజు ధర్నా చేయటం మినహా చేసినదేమీ లేదు. అన్నా హజారే ఉద్యమ సమయంలో జరిగిందేమిటో గుర్తున్నా తాను చేయాల్సిందేమిటో ఆ పార్టీకి తెలిసేది. ఆ సంగతి అలస్యంగా గ్రహించి మంగళవారం ప్రధాని నరేంద్ర మోడి నివాసం సమీపంలో రాహుల్, ప్రియంకా, ఇతర కాంగ్రెస్ ఎంపీలు ధర్నా చేశారు. ఈ ఉద్యమానికి చెప్పుకోదగ్గ నాయకులంటూ ఎవరూ లేకపోవడం గమనించదగ్గది. నిరసనలో ఉన్న సోసమే వాంగ్ మనీకు పోలీసులు అరెస్టుచేసి ఆస్పత్రిలో చేర్చారు. సీజేపీ నాయకుడు అభిజిత్ దీప్ సింగ్ ప్రధానంధంలోనే పోలీసులు అరెస్టు చేశారని వార్తలొచ్చాయి. కానీ దాదాపు 50,000 మంది వరకూ ఉన్న ఆందోళనకారులు గుంపులుగా విడివిడిగా పార్లమెంటుపై దూసుకొత్తే ప్రయత్నం చేయటం, చాలావరకూ సభలీకృతం కావటం చిన్న విషయం కాదు. పటేల్ చౌక్, జనపథ్ గేటు మెల్లకే స్టేషనల్ వద్ద, అశోక రోడ్,

కన్పాట్ షేర్ నిర్మల్ వద్ద బైటాయింపులు, మరో అయిదుచోట్ల వారిపై బాష్ప వాయు గోళాలు ప్రయోగించటం సమస్య తీవ్రతను వెల్లడిస్తుంది.

హింసకూ, దౌర్జన్యానికి దిగినవారిని నియంత్రించటాన్ని వించటం ప్రశ్నించరు. కానీ ఒక్కరిని చేసి ఏడెనమందుగురు పోలీసులు లాఠీలతో మోరటం, ఆడపిల్లలని కూడా చూడకుండా హింసించటం సబబేనా? ‘మీ ఇంట్లో పిల్లలు లేరా? ఇంత దారుణంగా కొడతారా?’ అని ఒక బాలిక ప్రశ్నించటం, తన దున్నులు చించారని మరొకామె ఆరోపించటం ప్రభుత్వ ప్రతిష్ఠ పెంచదు. పరీక్షప్రతాల లీకవటం, కష్టపడి చదివేవారూ దగాపడటం తొలిసారి కాదు. ఏళ్లతరబడి ఇలా జరగటంవల్లే పరిస్థితి ఇంతవరకూ వచ్చింది. ఇకనైనా విద్యార్థుల ఆభీష్టాన్ని వినటం, సానుకూలంగా స్పందించటం ప్రభుత్వ బాధ్యత. లేకుంటే సమస్య మరింత జటిలవవుతుంది.

ప్రభుత్వ పాఠశాలల్లో ఎన్రోల్మెంట్ పెంచే విధంగా ఉపాధ్యాయులు కృషి చేయాలి

విద్యా ప్రమాణాల విషయంలో రాజీ పడే ప్రసక్త లేదు జిల్లా

విద్యార్థుల రమేష్ కుమార్

అగ్ని ధార స్పృహ (కల్పకుర్తి)

వెల్లండ్ మండలంలోని జిల్లా పరిషత్ ఉన్నత పాఠశాల బొల్లంపల్లి, వెల్లండ్ బాలురు జిల్లా పరిషత్ బాలికల మరియు మండల పరిషత్లోని బండ్లనిపల్లి పాఠశాలలను ఆకస్మికంగా తనిఖీచేశారు. పాఠశాలలకు చేరుకున్న వెంటనే విద్యార్థుల హాజరు, ఉపాధ్యాయుల హాజరు, తరగతుల నిర్వహణ, బోధన విధానం, విద్యార్థుల ఆభ్యాస స్థాయి, పాఠశాల నిర్వహణ వంటి అంశాలను క్షుణ్ణంగా పరిశీలించారు. విద్యార్థులతో నేరుగా మాట్లాడి వారు చదువుతున్న పాఠాలు, పుస్తకాల వినియోగం, ఉపాధ్యాయుల బోధన, ప్రతిరోజూ తరగతులు సక్రమంగా జరుగుతున్నాయా అనే విషయాలను కూడా అడిగి తెలుసుకున్నారు. ఈ సందర్భంగా పాఠశాలలో ఉపాధ్యాయుల సమావేశం నిర్వహించి ఎలాంటి వివిధ అంశాలపై ప్రశ్నించారు. విద్యార్థుల హాజరు శాతం, ప్రతిరోజూ నిర్వహిస్తున్న తరగతులు, సజ్జెక్షన్ బోధన, విద్యార్థుల ఆభ్యాస స్థాయి, మధ్యాహ్న భోజన పథకం అమలు, నిర్వహణ, పాఠశాల నిర్వహణ తదితర అంశాలపై వివరాలు అడిగి



తెలుసుకున్నారు. అలాగే హాజరు రిజిస్టర్‌ను పరిశీలించి విద్యార్థుల హాజరు వివరాలను అడిగి తెలుసుకున్నారు. అదేవిధంగా ఎన్రోల్మెంట్ పెంచే విధంగా ఉపాధ్యాయులు కృషి చేయాలని ఎన్రోల్మెంట్ పెరగకపోవడానికి గల కారణాలు ఏమిటి అని ఉపాధ్యాయులను అడిగి తెలుసుకున్నారు. ఎన్రోల్మెంట్ పెంచేందుకు ప్రాథమిక పాఠశాలలో శ్రీ ప్రెమరీ

తరగతులను ప్రారంభించాలని చేయాలని అదేశించారు. ఈ కార్యక్రమంలో, మండల విద్యాధికారి చంద్రుడు ప్రధానోపాధ్యాయులు రవీందర్, సుగణ మరియు పాఠశాలల ఉపాధ్యాయులు పాల్గొన్నారు.

నాలుగవ రోజు భక్తితర్థల

మధ్య శ్రీకృష్ణ కాలచక్రం విశ్వశాంతి మహాయాగం

శ్రీ లక్ష్మి ఆశీస్సులు ప్రజలపై ఉండాలి

ఆర్య వైశ్య సంఘం నాయకులు రమేష్ బాబు

అగ్ని ధార స్పృహ (కల్పకుర్తి)

నాగర్ కర్నూలు జిల్లా కల్పకుర్తిలో నిర్వహిస్తున్న శ్రీకృష్ణ కాలచక్రం 91వ విశ్వశాంతి మహాయాగ మహోత్సవాలు భక్తితర్థల మధ్య వైభవంగా కొనసాగుతున్నాయి. శ్రీకృష్ణ పీఠాధిపతి శ్రీ శ్రీ శ్రీ కృష్ణ జ్యోతి స్వరూపానంద స్వామీజీ వారి దివ్య మంగళ శాసనాల మేరకు నిర్వహిస్తున్న ఆయుధ చండీ, అతిర్చిత్ర మహాయాగంలో భాగంగా బుద్ధవారం పలు విశేష ఆధ్యాత్మిక కార్యక్రమాలు ఘనంగా నిర్వహించారు. ఉదయం 7:30 గంటలకు శ్రీ ధవనం తరి సంతాన గోపాల గణపతి హోమం, బుద్ధ గ్రహ హోమం వేద పండితుల మంత్రోచ్ఛారణల మధ్య వైదిక సంప్రదాయ పద్ధతిలో నిర్వహించారు. అనంతరం ప్రత్యేక పూజలు, హోమాల్లో భక్తులు పాల్గొని స్వామివారి ఆశీస్సులు పొందారు. 5 గంటలకు అష్టాక్షి విశేష పూజలు, సహస్ర జ్యోతిర్లింగార్చన, ద్వాదశ జ్యోతిర్లింగ ఆభిషేకార్చనలు



అత్యంత వైభవంగా నిర్వహించారు. ఈ సందర్భంగా ఆలయ ప్రాంగణం ఆధ్యాత్మిక వాతావరణంతో కళకళలాడగా, పెద్ద సంఖ్యలో భక్తులు హాజరై ప్రత్యేక పూజల్లో పాల్గొని విశ్వశాంతి, లోకక్షేమం, కుటుంబ సౌభాగ్యం కోసం ప్రార్థనలు చేశారు. ఈ మహాయాగ మహోత్సవాలు మరికొన్ని రోజుల పాటు కొనసాగుతున్నాయని, భక్తులు అధిక సంఖ్యలో పాల్గొని ఆధ్యాత్మిక

సేవలను సద్వినియోగం చేసుకోవాలని నిర్వాహకులు కోరారు. ఆర్య వైశ్య సంఘం రాష్ట్ర నాయకులు జూలూరి రమేష్ బాబు, రైస్ మిల్లు అసోసియేషన్ అధ్యక్షుడు బాలకృష్ణ, పాపి శెట్టి శ్రీనివాసులు, గోవిందు కృష్ణయ్య, మనోహర్, రామస్వామి, దారమోని గణేష్, సంతోష్ మధు, ఆర్య వైశ్య సంఘం నాయకులు భక్తులు పెద్ద ఎత్తున పాల్గొన్నారు.

రాహుల్ గాంధీ అరిస్తున్న తీవ్రంగా ఖండిస్తున్నాం



కాంగ్రెస్ నాయకులతో కలిసి రాస్తారోకో నిర్వహించిన ఎమ్మెల్యే కసిరెడ్డి

అగ్ని ధార స్పృహ (కల్పకుర్తి)

కాంగ్రెస్ అగ్రనేత, లోక్ సభ ప్రతిపక్ష నాయకులు రాహుల్ గాంధీ అరిస్తున్న నిరసిస్తూ కల్పకుర్తి నియోజకవర్గంలో కాంగ్రెస్ పార్టీ శ్రేణులు తీవ్ర ఆగ్రహం వ్యక్తం చేశారు ఈ సందర్భంగా కల్పకుర్తి ఎమ్మెల్యే కసిరెడ్డి నారాయణరెడ్డి అధ్యక్షంలో కాంగ్రెస్ పార్టీ నాయకులు, కార్యకర్తలు పెద్ద ఎత్తున కద్రూల పట్టణంలో నిరసన కార్యక్రమాలు రాస్తారోకో నిర్వహించారు. ఈ సందర్భంగా ఎమ్మెల్యే కసి రెడ్డి నారాయణరెడ్డి మాట్లాడుతూ, ప్రజాస్వామ్య పరిరక్షణ కోసం నిరంతరం పోరాడుతున్న రాహుల్ గాంధీ పై కేంద్ర ప్రభుత్వం వ్యవహరిస్తున్న తీరును ఎమ్మెల్యే కసిరెడ్డి నారాయణరెడ్డి తీవ్రంగా ఖండించారు. ప్రజల సమస్యలను ఎత్తిచూపుతూ, హక్కుల కోసం పోరాడుతున్న నాయకుల గౌంతును అణిచివేయాలనే ప్రయత్నాలు ప్రజాస్వామ్య విలువలకు విరుద్ధమని ఆయన పేర్కొన్నారు. ఈ సందర్భంగా కాంగ్రెస్ నాయకులు నివాదాలు చేస్తూ, కేంద్ర ప్రభుత్వ వైఖరికి వ్యతిరేకంగా నిరసన తెలిపారు. దేశంలో ప్రజాస్వామ్య వ్యవస్థను కాపాడేందుకు కాంగ్రెస్ పార్టీ ఎల్లప్పుడూ ముందుండి పోరాటం చేస్తుందని నాయకులు స్పష్టం చేశారు. కార్యక్రమంలో, పి సి సి సభ్యులు శ్రీనివాస్ గౌడ్, మార్కెట్ కమిటీ వైస్ చైర్మన్ గూడూరు భాస్కర్ రెడ్డి, భాక్ కాంగ్రెస్ అధ్యక్షుడు యాట నరసింహ, డిసిసి కార్యదర్శి గూడూరు శ్రీనివాస్ రెడ్డి, సర్పంచ్ బిక్షపతి ,స్థానిక కాంగ్రెస్ నాయకులు కార్యకర్తలు మండల భాక్ కాంగ్రెస్ అధ్యక్షులు, ప్రజాప్రతినిధులు, పార్టీ ముఖ్య నాయకులు, పెద్ద సంఖ్యలో పాల్గొని రాహుల్ గాంధీ గారికి తమ సంఘీభావాన్ని తెలిపారు.

ఉప్పల ట్రస్ట్ ద్వారా నిరుపేద కుటుంబానికి చేయూత

జెఆర్ఎస్ పార్టీ రాష్ట్ర నాయకులు ట్రస్ట్

చైర్మన్ ఉప్పల వెంకటేష్

అగ్ని ధార స్పృహ (కల్పకుర్తి)

కల్పకుర్తి మండల రఘుపతి పేట గ్రామపంచాయతీ కి చెందిన మల్లె కడి నరేందర్ నిరుపేద కుటుంబానికి చెందిన వారు కావడంతో వారు నిర్బంధులకు ఇంటి నిర్మాణం అనంతరంగా మిగిలిపోవడం తో స్థానిక నాయకుల ద్వారా రాష్ట్ర మాజీ మిషన్ భగీరథ వైస్ చైర్మన్ ఉప్పల వెంకటేష్ నీ సంప్రదించగా వెంటనే స్పందించి చారిటబుల్ ట్రస్ట్ ద్వారా సిమెంట్ ఇవ్వడం జరిగింది. ఈ సందర్భంగా ఆ కుటుంబ సభ్యులు ఉప్పల వెంకటేష్ కి ధన్యవాదాలు తెలిపారు ఈ కార్యక్రమంలో, ఉప్పల ట్రస్ట్ సభ్యులు తదితరులు పాల్గొన్నారు



పోచమ్మ దేవాలయ స్లాబ్ పనులు

ప్రారంభించిన సర్పంచ్ అనిత మల్లేష్



అగ్ని ధార స్పృహ (కల్పకుర్తి)

తలకొండ పల్లి మండలంలోని దేవుని పడకల్ గ్రామ పంచాయతీ పరిధిలోగల పోచమ్మ గుడి స్లాబ్ పనులను గ్రామ సర్పంచ్ కాసుగుల అనిత మల్లేష్ స్థానికులతో కలిసి ప్రారంభించడం జరిగింది. ఈ సందర్భంగా కొబ్బరికాయ కొట్టి పనులను ప్రారంభించిన అనంతరం మాట్లాడుతూ, అమ్మ వారి ఆశీస్సులతో ఆలయ నిర్మాణ పనులు వేగవంతంగా జరుగుతున్నవి అని వారు అన్నారు. ఈ కార్యక్రమంలో, ఉప సర్పంచ్ అంబటి వెంకటేష్, వార్డు సభ్యులు రావినెడు స్వామి గౌడ్ కాదమోని రామ అంబటి లక్ష్మయ్య కాసుగుల మాధవి మల్లేష్ రాజమోని జ్యోతి లక్ష్మయ్య మద్దూరి మాధవి మహేష్ రాజమోని మంజుల శ్రీనివాస్ గారు మరియు గ్రామస్థులు కుమ్మరి యాదయ్య వాస రాజ్ కుమార్ అంబటి నరసింహ రాజమణి శ్రీశైలం జీన్ కుంట్ల సత్తనారాయణ రాజమోని లక్ష్మయ్య పాల్గొన్నారు

ఎక్కాయిపల్లి గ్రామంలో భూ నిర్వాసితుల

సమస్యలు పరిశీలించిన ఎమ్మెల్యే కసిరెడ్డి

అగ్ని ధార స్పృహ (కల్పకుర్తి)

కద్రూల్ మండలం ఎక్కువాయపల్లి గ్రామ పంచాయతీ పరిధిలో గ్రీన్ ఫీల్డ్ రోడ్డు నిర్మాణం కోసం భూస్వాములు ఎమ్మెల్యే కసిరెడ్డి నారాయణరెడ్డి ని కలిసి వినతిపత్రం అందజేశారు. తమ భూములు, జీవనాధారంపై ప్రభావం పడకుండా చర్యలు తీసుకోవాలని వారు ఎమ్మెల్యే కసి రెడ్డి నారాయణ రెడ్డి కి విజ్ఞప్తి చేశారు. ఈ సందర్భంగా రైతుల సమస్యలను సానుకూలంగా పరిశీలిస్తానని ఎమ్మెల్యే కసిరెడ్డి నారాయణ రెడ్డి హామీ ఇచ్చారు. భూస్వాముల విజ్ఞప్తి మేరకు ఎమ్మెల్యే కసిరెడ్డి నారాయణరెడ్డి ఎక్కువాయ పల్లి గ్రామానికి వెళ్లి గ్రీన్ ఫీల్డ్ రోడ్డు ప్రతిపాదిత ప్రాంతాన్ని పరిశీలించారు. రైతులతో మాట్లాడి వారి సమస్యలను స్వయంగా తెలుసుకున్నారు. అనంతరం సంబంధిత అధికారులతో మాట్లాడి, భూస్వాములకు రైతులకు న్యాయం జరిగేలా విషయాన్ని ఉన్నతాధికారుల దృష్టికి తీసుకెళ్లాలని సూచించారు. అభివృద్ధి పనులతో పాటు రైతుల ప్రయోజనాలు కూడా పరిరక్షించే విధంగా చర్యలు తీసుకోవాలని అధికారులను అదేశించారు. ఈ కార్యక్రమంలో, స్థానిక కాంగ్రెస్ పార్టీ నాయకులు రైతులు పెద్ద ఎత్తున పాల్గొన్నారు.



ఉప్పల ట్రస్ట్ ద్వారా గిరిజన విద్యార్థి పై

చదువులకు ఆర్థిక చేయూత



చెక్కు లండజేసిన జెఆర్ఎస్ పార్టీ రాష్ట్ర నాయకులు ఉప్పల వెంకటేష్

అగ్ని ధార స్పృహ (కల్పకుర్తి)

తలకొండపల్లి మండలం హర్యా నాయక్ తండ్రి చెందిన తల్లి దండ్రులు లేని కేశావత్ చరణ్ నాయక్ జె ఈ ఈ ర్యాంక్ సాధించడం జరిగింది. నిరుపేద కుటుంబానికి చెందిన వారు కావడంతో ఆర్థిక పరిస్థితుల వలన చదువుకు అటంకం కలుగకూడదని స్థానిక బిఆర్ ఎస్ పార్టీ నాయకుల ద్వారా బిఆర్ఎస్ పార్టీ రాష్ట్ర నాయకులు, రాష్ట్ర మిషన్ భగీరథ మాజీ వైస్ చైర్మన్ ఉప్పల చారిటబుల్ ట్రస్ట్ చైర్మన్ ఉప్పల వెంకటేష్ నీ సంప్రదించగా వెంటనే స్పందించి 15,000 వేల రూపాయలు చెక్కు అందజేయడం జరిగింది ఈ కార్యక్రమంలో, సర్పంచ్ సంఘం మాజీ అధ్యక్షుడు గోపాల్ నాయక్ , హర్యా నాయక్ తాండ సర్పంచ్ కొర్ర శిరీష, కృష్ణ నాయక్ తది తరులు పాల్గొన్నారు.

మధ్యాహ్న భోజనాన్ని పరి శీలించిన

మండల ఎంఈఓ కొండల్ రెడ్డి



అగ్ని ధార స్పృహ (కల్పకుర్తి)

వంగూరు పాఠశాలలో మధ్యాహ్న భోజనం పరిశీలించారు. మధ్యాహ్న భోజన వంట ఏజెన్సీ లకు ప్రభుత్వం గ్యారన్ సిలిందర్ లను టి పి ఎస్ వంగూరు పాఠశాలలో ప్రారంభించారు. ప్రభుత్వ పాఠశాలలకు మట్ల ప్రకృతి గ్రామాల నుండి ఉదయమే పాఠశాలకు చేరుకుంటారు. గ్రామీణ ప్రాంతంలో గవర్నమెంట్ పాఠశాలలలో చదువు కొనే విద్యార్థులు ఆర్థికంగా వెనుక బడిన వర్గాల పిల్లలు వస్తారు. ఇటువంటి విద్యార్థులు ఉదయం తినకుండా ఆధారభారంగా పాఠశాలలకు వస్తుంటారు. ఆర్థికంగా వెనుక బడిన బడుగు, బలహీన వర్గాల విద్యార్థుల పోషకాహారం అందించాలనే ఉద్దేశంతో ప్రభుత్వం సర్కారు బడు లలో మధ్యాహ్న భోజన పథకం ప్రారంభించింది. కేంద్ర రాష్ట్ర ప్రభుత్వం కలిసి ఈ పథకానికి నిధులు సమకూర్చుతాయి అని ఎం ఈ ఓ కొండల్ రెడ్డి అన్నారు . ఈ సందర్భంగా మాట్లాడుతూ చదువుకొనే విద్యార్థులలో ముక్కుంగా గ్రామీణ విద్యార్థుల పోషకాహార లోపం అధికంగా ఉంటుంది. పోషకాహార లోపం ఉంటే విద్యార్థులు చదువుపై విశాగ్రత చూపలేక పోతారు. తరుమగా డ్రాపౌట్ అయ్యే అవకాశం ఉంటుంది. ప్రభుత్వం పాఠశాల అందించే మధ్యాహ్న భోజనం వలన రోజు విడిచి రోజు కోడి గుడ్డు, ఆకు కూరలతో కూడిన పప్పు, కూరగాయలు, రాగి జావ అందిస్తున్నారు. ఇటీవల ప్రభుత్వం ప్రతి పాఠశాలకు ఎల్ టి జి గ్యారన్ సిలిందర్ లను మంజూరు చేసింది. టి పి ఎస్ వంగూరు పాఠశాలలో సిలిందర్ ద్వారా వంట ను ఎంఈఓ ప్రారంభించారు. ఈ కార్యక్రమంలో పాఠశాల ప్రధానోపాధ్యాయుడు అరుణ ఉపాధ్యాయులు కౌలుకులపల్లి లింగమయ్య, శ్రీమతి గిరిజ పాల్గొన్నారు.

ప్రజాస్వామ్య స్వేచ్ఛను బీజేపీ ప్రభుత్వం కాల రాస్తుంది



తీవ్రంగా ఖండించిన డిపీసీసీ అధికార ప్రతినిధి రాకూర్ బాలాజీ సింగ్

అగ్ని ధార స్పృహ (కల్పకుర్తి)

ప్రధాన మంత్రి నరేంద్ర మోదీ నివాసం వద్ద శాంతి యుతంగా నిరసన తెలుపుతున్న కాంగ్రెస్ పార్టీ జాతీయ అధ్యక్షుడు మర్రికాపూన ఖర్గే లోక్ సభ ప్రతిపక్ష నేత రాహుల్ గాంధీ ఏజన్సీ ప్రధాన కార్యదర్శి ప్రియంక గాంధీ ని పోలీసులు అరెస్ట్ చేయడాన్ని డిపీసీసీ అధికార ప్రతినిధి రాకూర్ బాలాజీ సింగ్ తీవ్రంగా ఖండించారు. ఈ సందర్భంగా ఆయన మాట్లాడుతూ, దేశంలో ప్రజాస్వామ్యాన్ని భావప్రకటన స్వేచ్ఛను కేంద్రంలోని బీజేపీ ప్రభుత్వం కాలరాస్తోందని మండిపడ్డారు. ప్రజాస్వామ్యంలో శాంతియుతంగా నిరసన తెలిపే హక్కు భారత రాజ్యాంగం కల్పించిన ప్రాథమిక హక్కు అని, ప్రజల తరఫున ప్రశ్నించే ప్రతిపక్ష నాయకులను అరెస్ట్ చేయడం ప్రజాస్వామ్య స్ఫూర్తికి విరుద్ధమని అన్నారు. అరెస్టులు, నిర్బంధాలతో ప్రజల గౌంతును అణచివేయలేరని, భిన్నాభిప్రాయాలను గౌరవించడం ప్రజాస్వామ్యానికి మూల స్తూత్రమని పేర్కొన్నారు. ప్రజల సమస్యలను లేవనెత్తుతున్న ప్రతిపక్ష నాయకులపై ఇలాంటి చర్యలు చేపట్టడం కేంద్ర ప్రభుత్వ నిరంకుశ వైఖరికి నిదర్శనమని విమర్శించారు. ప్రజాస్వామ్య విలువలను పరిరక్షించాలని, రాజకీయ కక్షసాధింపులకు పాల్పడకుండా రాజ్యాంగ స్ఫూర్తిని గౌరవించాలని కేంద్ర ప్రభుత్వాన్ని డిపీసీసీ రాకూర్ బాలాజీ సింగ్ డిమాండ్ చేశారు.

